



## Michele Cassar <sup>1</sup>

Mag. Joe Cassar

Fit-28 ta' Lulju 1824 Ġużeppi Montebello “Dep. Luog. di Governo” f’Hal Tarxien għamel stqarrija bit-Taljan imsaħha bil-firma tiegħu dwar hłas li kien qed jitlob Michele Cassar minn għand il-Markiz ta’ Hastings, f’talbiet oħra msejjaħ “Governatore e Comandante in Capo dell’ Isola di Malta e sue Dipendenze” <sup>2</sup>

Montebello stqarr

*“Michele Cassar di questo Casale Tarxen in tempo dell insurrezzjone della Campagna contro la Repubblica Francese ha trasportato per diverse volte de’ Grani dal Porto di San Paolo colla sua Mula pel servizio dell Battaglione di detto Casale Tarxen”*

Michele Cassar kien il-mexxej tal-Battaljun ta’ Hal Tarxien<sup>3</sup> fit-taqtigħa tal-Maltin kontra l-Francizi (1798-1800 ). Kellu għalqa magħrufa bħala “Ta’ Gemma” fil-kontrada “Ta’ Kordin” fejn kien hemm “Guardia avanzata” maqtugħa mill-bqija tat-truppi. Fl-għalqa kien hemm sigar tat-tin imma Cassar ma setax jiġbor il-frott. Ta għajna oħra lill-battaljun billi l-bhejjem tiegħu ġarrew “Cannoni per la Trincera” magħrufa bħala “Tal-Borg”. Bosta drabi l-bagħla tiegħu ġarret qamħ mill-“Porto San Paolo” biex taqdi l-htigijiet tal-battaljun. Talab sebghin skud għaz-zmien li l-għalqa kellha tintelaq u ħalla f’idejn Hastings biex jagħtih dak li jidhiru dwar is-servizz mogħti mill-bhejjem. Ma’ l-istqarrija ta’ Montebello ġew mehmuża stqarrija ta’ Pietro Manuelli <sup>4</sup>, bin il-mejjet Aloisio miż-Żejtun, mexxej tal-battarija Tal-Borg, magħmula quddiem in-nutar Massimiliano Troisi Menville fiż-Żejtun fit-28 ta’ Lulju 1824, ta’ Carlo Ciantar, bin il-mejjet Gaetano minn Hal Tarxien fl-istess jum quddiem l-istess nutar, ta’ Angelo Caruana, surgent fil- “Guardia Nazionale” fit-2 ta’ Awwissu 1824 quddiem in-nutar Francesco Cachia fil-Belt Valletta.<sup>5</sup>

Montebello ma semma xejn dwar l-għalqa, m’ghamilx l-istqarrija tiegħu quddiem nutar. aktarx għax kien bniedem magħruf bis-sehem li ta fil-grajjiet ta’ dawk is-snin. Karlu Ciantar u Angelo Caruana fissru li Cassar, bejn wieħed u ieħor tilef 35 skud kull sena mill-għalqa tiegħu. (b’kollox 70 skud)

Dan id-dokument ma jgħid x’qara sewwa mit-talba ta’ Michele Cassar. Fl-ewwel folja fuq nett inkiteb ‘*claim for SC. 70 Bastion Services. The former part unsupported by regular documents*’. Donnu talli ta xi ħaġa, Cassar ħa xi kumpens

### Referenzi

1. Arkivji Nazzjonali: CSG 37/10 – 1824 Nru. 505
2. Arkivji Nazzjonali: CSG 37/10 – 1824 Nru. 431. Talba tas-Sacerdot Vincenzo Camilleri tan-Nadur Għawdex
3. Arkivji Nazzjonali: CSG 37/11 – 1824 Nru. 657 Talba ta’ Anna, armla ta’ Giuseppe Dimech ta’ Hal Għaxaq. Hajr lill-Arkivista Nazzjonali sur Charles Farrugia
4. Kunjom Għawdxi – Qabbel miegħu Demanuele
5. Michele Cassar u Pietro Manuelli kienu jafu jiktbu ismhom (di proprio pugno) filwaqt li Carlo Ciantar u Angelo Caruana ma kinux jafu( privi di lettere). Michele Cassar twieled Hal Tarxien fis-sena 1756 minn Josefo Cassar u Grazia (Arkivji Parrokkjali, Liber 4 Baptizatorum fol. 82V) Kien miżżewweġ lil Gratia Galea u kellu erbat itfal, kien joqghod Strada Reale. Carlo Ciantar u Angelo Caruana (magħruf bħala Tal-Lhudi) kellhom darhom fi “Strada di Dietro La Chiesa”, f’ xi żmien li biċċa minnha bdiet tisseyjaħ Triq tal-Miġnuna (Arkivji Parrokkjali Stati Animarum 1800, 1801,1802, 1803, 1804, 1805, 1806 u 1807, mhux illegati.)